

सरदार सरोवर प्रकल्प, नंदुरबार जिल्ह्यातर्गत शहादा व तळोदा तालुक्यातील पुनर्वसित गावठाणात पुरवावयाच्या नागरी सुविधांना शासनाची आगाऊ मंजूरी तथा प्रशासकीय मान्यता देण्याबाबत.

महाराष्ट्र शासन
महसूल व वन विभाग (मदत व पुनर्वसन)
शासन निर्णय क्र. ससप्र-३१२६/प्र.क्र.२९/पुनर्वसन-४
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२
दिनांक:- १० जून, २०२६

वाचा:-

१. महसूल व वन विभाग, परिपत्रक क्र. आर.पी.ए.१०८७/सी.आर- २४/(१९८७)/र-१, दि. २ फेब्रुवारी, १९८७.
२. महसूल व वन विभाग, शासन निर्णय क्र. ससप्र-३१९२/मयपु प्र.क्र. ४०/र-५, दि. २६ फेब्रुवारी, १९९२.
३. महसूल व वन विभाग, शासन निर्णय क्र. ससप्र-३१/२००४/प्र.क्र.२०/र-५, दि. ०६ फेब्रुवारी, २००४.
४. जिल्हाधिकारी तथा प्रकल्प संचालक, सरदार सरोवर प्रकल्प, नंदुरबार यांचे पत्र क्र. ससप्र/जमीन-२अ/कावि/०३/२०२४, दि.७ ऑगस्ट, २०२४
५. जिल्हाधिकारी तथा प्रकल्प संचालक, सरदार सरोवर प्रकल्प, नंदुरबार यांचे जा. क्र./ससप्र/जमीन-४/कावि-५८/२०२६, दि.२७ एप्रिल, २०२६ रोजीचे पत्र.
६. जिल्हाधिकारी तथा प्रकल्प संचालक, सरदार सरोवर प्रकल्प, नंदुरबार यांचे कार्यालयाचे कार्यकारी अभियंता, नर्मदा विकास विभाग, नंदुरबार यांचे जा. क्र./नविनिनं/प्रशा/७१२/२०२६, दि.२३ एप्रिल, २०२६ रोजीचे पत्र.

प्रस्तावना:

नर्मदा नदीवरील सरदार सरोवर प्रकल्प हा बहुराज्यीय प्रकल्प आहे. उक्त प्रकल्पामुळे महाराष्ट्र राज्यातील विशेषतः नंदुरबार जिल्ह्यातील बाधित गावांमधील बाधित कुटुंबांच्या पुनर्वसनासाठी तयार करण्यात आलेल्या गावठाणांमध्ये नागरी सुविधा पुरविण्याकरीता शासनामार्फत संदर्भाधिन दि. २ फेब्रुवारी, १९८७ व दि. २६ फेब्रुवारी, १९९२ रोजी शासन निर्णय निर्गमित करून निकष निश्चित करण्यात आले आहेत. तर, शासनामार्फत दि. ६ फेब्रुवारी, २००४ रोजी शासन निर्णय निर्गमित करून सदर पुनर्वसनासंबंधाच्या कामांना प्रशासकीय मंजूरी देण्यासह उक्त पुनर्वसनाची अंमलबजावणीची कार्यवाही करण्याकरीता प्रकल्प संचालक, सरदार सरोवर प्रकल्प म्हणून जिल्हाधिकारी, नंदुरबार यांना अधिकार प्रदत्त करण्यात आलेले आहेत. याशिवाय, संदर्भाधिन सन १९८७ च्या शासन निर्णयामध्ये अपवादात्मक परिस्थितीत ठरवून दिलेल्या प्रमाणापेक्षा जास्त खर्च होण्याची शक्यता असल्यास त्यास शासनाच्या संबंधित प्रशासकीय विभागाची प्रकल्प अधिकाऱ्यामार्फत आगाऊ मंजूरी घेऊन कामे पूर्ण करण्याबाबत स्पष्टपणे निर्देशित करण्यात आले आहे.

०२. जिल्हाधिकारी तथा प्रकल्प संचालक, सरदार सरोवर प्रकल्प, नंदुरबार यांनी संदर्भाधीन पत्रान्वये शासनास सादर केलेल्या प्रस्तावामधील नागरी सुविधांच्या कामांवर होणारा खर्च हा शासनाच्या वर नमूद सन १९८७ व सन १९९२ च्या शासन निर्णय/परिपत्रकातील विहित तरतुदीनुसार अपवादात्मक परिस्थितीत शासनाने ठरवून दिलेल्या प्रमाणापेक्षा जास्त होणार आहे. तथापि, असा जास्तीच्या प्रमाणावर होणाऱ्या नागरी सुविधांच्या कामांना आगाऊ मंजूरी देण्याचे अधिकार उक्त सन १९८७ च्या शासन निर्णय/परिपत्रकान्वये शासनास प्रदत्त करण्यात आलेले असल्याने उक्त शासन निर्णयान्वये शासनास प्रदत्त केलेल्या अधिकारांचा वापर करून जिल्हाधिकारी तथा प्रकल्प संचालक, सरदार सरोवर प्रकल्प, नंदुरबार यांनी तांत्रिक मान्यता देऊन शासनास सादर केलेल्या प्रस्तावामधील एकूण रक्कम रु. २१०.००/- लक्ष इतक्या रकमेच्या नागरी सुविधांच्या कामांना शासनाची आगाऊ मंजूरी तथा प्रशासकीय मान्यता देण्याची बाब शासनाच्या विचाराधीन होती.

शासन निर्णय:

प्रस्तावनेमध्ये नमूद विवेचनास अनुलक्षून जिल्हाधिकारी तथा प्रकल्प संचालक, सरदार सरोवर प्रकल्प, नंदुरबार यांच्या कार्यालयाकडून प्राप्त झालेल्या पुनर्वसनाच्या ठिकाणी नागरी सुविधा पुरविण्याबाबतच्या खालील परिशिष्ट मध्ये नमूद कामांना खाली नमूद अटी तथा शर्तीच्या अधीन राहून प्रशासकीय मान्यता देण्यात येत आहे.

“ परिशिष्ट ”

अ. क्र.	कामाचे नाव	तालुका	अंदाजपत्रकीय किंमत (लाखात)
१	मौजे सरदारनगर ता. तळोदा येथील स्मशानभूमी ते मेनरस्ता कांक्रीटीकरण करणे.	तळोदा	१०
२	मौजे नर्मदानगर ता. तळोदा येथील फेंगा वसावे ते शॉपिंग सेंटर पर्यंत गटार बांधकाम करणे.	तळोदा	१०
३	मौजे नर्मदानगर ता. तळोदा येथील शॉपिंग सेंटर ते टेंबऱ्या रेवा वसावे यांच्या घरापर्यंत गटार बांधकाम करणे.	तळोदा	१०
४	मौजे नर्मदानगर ता. तळोदा येथील दिलीप हेकडया ते सुमन्या जीवल्या यांच्या घरापर्यंत बंदिस्त गटार बांधकाम करणे.	तळोदा	१०
५	मौजे रेवानगर ता. तळोदा येथील भिरव्या पाडवी ते कवान काल्या यांच्या घरापर्यंत रस्ता कांक्रीटीकरण करणे.	तळोदा	१०
६	मौजे रेवानगर ता. तळोदा येथील दलबा ठोज्या ते तेरसिंग जाहज्या यांच्या घरापर्यंत रस्ता कांक्रीटीकरण करणे.	तळोदा	१०
७	मौजे रोझवा पु. ता. तळोदा येथील मागत्या फेंदा पावरा ते स्मशानभूमीकडे जाणारा रस्ता कांक्रीटीकरण करणे.	तळोदा	१०
८	मौजे नर्मदानगर ता. तळोदा येथील वनसिंग नुरजी ते राज्या वसावे यांच्या घरापर्यंत सिमेंट कांक्रीटी गटार बांधकाम करणे.	तळोदा	१०
९	मौजे शोभानगर ता. शहादा येथे राहुल वसावे घर ते माधव वसावे यांच्या घरापर्यंत नाली बांधकाम करणे.	शहादा	१०
१०	मौजे शोभानगर ता. शहादा येथील पुण्या वसावे घर ते खुमसिंग वसावे यांचे घरापर्यंत नालीबांधकाम करणे.	शहादा	१०
११	मौजे शोभानगर ता. शहादा येथे बहादुर तडवी घर ते लुल्या वसावे घरापर्यंत नाली बांधकाम करणे.	शहादा	१०

१२	मौजे शोभानगर ता. शहादा येथे वजीर वसावे घर ते दिनेश वसावे यांचे घरापर्यंत नाली बांधकाम करणे.	शहादा	१०
१३	मौजे शोभानगर ता. शहादा येथे हुरता वसावे घर ते सीमा वसावे यांचे घरापर्यंत नालीबांधकाम करणे.	शहादा	१०
१४	मौजे शोभानगर ता. शहादा येथे विरमा वसावे घर ते टुक्या वसावे यांचे घरापर्यंत नाली बांधकाम करणे.	शहादा	१०
१५	मौजे चिखली दिगर ता. शहादा येथील पिंट्या गमल्या पावरा ते राजांच्या किरांज्या पावरा यांच्या घरापर्यंत काँक्रीटीकरणे करणे.	शहादा	१०
१६	मौजे चिखली दिगर ता. शहादा येथील मांगल्या काल्या पावरा ते रजच्या पावरा यांचे घरापर्यंत रस्ता काँक्रीटीकरण करणे.	शहादा	१०
१७	मौजे जीवनगर (वाडी पु.) ता. शहादा येथील जावदा मेन रस्ता पासून ते आशिक किमषा वसावे यांचे घरापर्यंत रस्ता काँक्रीटीकरण करणे.	शहादा	१०
१८	मौजे जीवनगर (वाडी पु.) ता. शहादा येथे आर्या पांडया पावरा ते जयसिंग शीला पावरा यांचे घरापर्यंत रस्ता काँक्रीटीकरण करणे.	शहादा	१०
१९	मौजे जीवनगर (वाडी पु.) ता. शहादा येथे पावशी पाडवी पावरा ते दुलसिंग जोपा पाडवी यांचे घरापर्यंत रस्ता काँक्रीटीकरण करणे.	शहादा	१०
२०	मौजे जीवनगर (वाडी पु.) ता. शहादा येथे विजय सुन्डया पावरा ते चेरमल माध्या पावरा यांचे घरापर्यंत रस्ता काँक्रीटीकरण करणे.	शहादा	१०
२१	मौजे जीवनगर (वाडी पु.) ता. शहादा येथे जि.प. वाडी ते गिरधर कान्त्या पावरा यांचे घरापर्यंत रस्ता काँक्रीटीकरण करणे.	शहादा	१०
एकूण अंदाजित रक्कम			२१०.००

०२. वर परिशिष्ट मध्ये नमूद एकूण रक्कम रु. २१०.०० /- लक्ष इतक्या नागरी सुविधांच्या कामांकरीता लागणारा खर्च हा," नागरी सुविधा पुरविण्याबाबतची उक्त नमूद विविध कामे ही सन २०२६-२०२७ या आर्थिक वर्षात नागरी सुविधा व इतर कामांसाठी "मागणी क्र. आय-५, ८२९, सरदार सरोवर प्रकल्प (००) (०१) अधिक्षक अभियंता, धुळे पाटबंधारे प्रकल्प मंडळ, धुळे (कार्यक्रम) ५३, मोठी बांधकामे (४८०१ ३७४२)" या लेखाशीर्ष अंतर्गत नमूद तरतुदीमधुन भागविण्यात यावा.

०३. अटी तथा शर्ती:-

- १) सदर मंजुर निधी हा ज्या मंजुर तथा शासन मान्यता प्राप्त कामांसाठी मंजुर करण्यात आला आहे, त्याच कामांसाठी खर्च करण्यात यावा.
- २) सदर कामांना तांत्रिक मंजूरी देण्यात यावी.
- ३) मंजुर कामांव्यतीरिक्त अन्य कामांसाठी खर्च करावयाचा असल्यास त्याकरीता शासनाची पुर्व परवानगी घेण्यात यावी. कोणत्याही परिस्थितीत कार्योत्तर मंजूरीसाठी सदर प्रस्तावाचा विचार केला जाणार नाही. सदर बाब ही वित्तीय अनियमितता समजून संबंधितांविरुद्ध प्रशासकीय कारवाई करण्यास ग्राह्य धरली जाईल.
- ४) कोणत्याही परिस्थितीत मंजुर निधीच्या मर्यादेपेक्षा जास्त खर्च होणार नाही, याची खबरदारी घ्यावी.

- ५) मंजुर निधीच्या विनियोगाबाबत महाराष्ट्र वित्तीय नियमावलीचे तसेच, इतर अन्य वित्तीय नियमांचे काटेकोरपणे पालन करण्यात यावे.
- ६) उर्वरित निधीची मागणी करण्यापुर्वी निधीच्या विनियोगाबाबतचे उपयोगिता प्रमाणपत्र मंजुर कामांच्या सद्यस्थिती व गुणवत्ता प्रमाणपत्रासह शासनास सादर करण्यात यावे. कामाच्या गुणवत्तेकरीता त्रयस्थ पक्ष म्हणून शासकीय अभियांत्रिकी महाविद्यालयाच्या किंवा आय.आय.टी च्या स्थापत्य शाखेकडून तपासणी करून घेण्यात यावी.
- ७) मंजुर कामांच्या प्रगतीचा मासिक अहवाल शासनास सादर करावा.
- ८) उक्त नागरी सुविधा पुरविण्याबाबतची सर्व कामे ही प्रस्तूत शासन निर्णय निर्गमित केल्याच्या दिनांकापासून बारा महिन्यांच्या कालावधीत पूर्ण करण्यात येऊन सदर कामे पुढील देखभाल व दुरुस्तीसाठी तात्काळ ग्रामपंचायतीच्या मार्फत जिल्हा परिषद, नंदुरबारकडे हस्तांतरीत करण्यात यावीत.
- ९) तथापि, काही अपरिहार्य कारणास्तव किंवा नैसर्गिक आपत्तीमुळे सदर मंजुर कामे विहीत केलेल्या कालावधीतच पूर्ण करणे शक्य होत नसल्यास त्याबाबत उचित कारणमिमांसेसह व स्पष्टिकरणांसह प्रस्ताव शासनाच्या मान्यतेसाठी सादर करण्यात यावा. तथापि, सदर वाढीव कालावधी हा सहा महिन्यापेक्षा जास्त असणार नाही.
- १०) परंतु, सदर कामांच्या पूर्ततेसाठी कोणत्याही परिस्थितीत भविष्यात कसल्याही प्रकारे भाववाढ किंवा सुधारीत प्रशासकीय मान्यता देण्यात येणार नाही.
- ११) पुनर्वसनाच्या व नागरी सुविधेच्या कामांचे जी. आय. एस. मॅपींग करून झालेल्या कामांची छायाचित्रे अक्षांस रेखांशासह गुगल मॅपवर टाकण्यात यावीत.
- १२) सदर कामे अन्य कोणत्याही शासकीय योजनेत यापुर्वी केलेली नाहीत याची खातरजमा जिल्हाधिकारी, तथा प्रकल्प संचालक, सरदार सरोवर प्रकल्प, नंदुरबार यांनी करावी जेणेकरून कामांची द्विरुक्ती होणार नाही .
- १३) उक्त नमूद काही कामांत साम्य तथा कामांची द्विरुक्ती आढळून आल्यास सदर कामे वगळण्याबाबत शासनास तात्काळ विनंती करून सदर कामे वगळण्यात यावीत.
- १४) उपरोक्त रस्त्यांची कामे अन्य कोणत्याही योजना अथवा निधीमधून पुर्वी केलेली नाहीत ही खातरजमा जिल्हाधिकारी, नंदुरबार यांनी करून तसे प्रमाणीत करून प्रस्तूत कामांना निधी वितरीत करण्याची दक्षता घ्यावी.
- १५) वर नमूद सर्व अटी तथा शर्तीचे काटेकोरपणे पालन करण्याची सर्वस्वी जबाबदारी ही जिल्हाधिकारी तथा प्रकल्प संचालक, सरदार सरोवर प्रकल्प, नंदुरबार यांची राहिल.
- १६) प्रस्तूत शासनाच्या आगाऊ मंजूरी तथा प्रशासकीय मान्यतेस अनुलक्षून आवश्यकतेनुसार निधी वितरणाची कार्यवाही हि आंतरवित्तीय सल्लागार तथा सहसचिव, जलसंपदा विभाग, मंत्रालय, मुंबई यांनी करावी. त्यासाठी संबंधित कार्यालयाशी आवश्यक तो पाठपुरावा जिल्हाधिकारी तथा प्रकल्प संचालक, सरदार सरोवर प्रकल्प, नंदुरबार यांनी करावा.

०४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०६१०१४०३१६७२१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय इंगळे)
सह सचिव, महाराष्ट्र शासन

प्रति,

१. मा. राज्यपाल यांचे प्रधान सचिव, राजभवन, मलबार हिल, मुंबई.
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. मंत्री (मदत व पुनर्वसन) यांचे खाजगी सचिव, मंत्रालय, मुंबई.
४. प्रधान सचिव (मदत व पुनर्वसन) यांचे स्वीय सहाय्यक, मंत्रालय, मुंबई.
५. प्रधान सचिव (जलसंपदा) यांचे स्वीय सहाय्यक, मंत्रालय, मुंबई.
६. विभागीय आयुक्त, नाशिक विभाग, नाशिक.
७. महालेखापाल १/२ (लेखा व अनुज्ञेयता / लेखा परिक्षण) महाराष्ट्र राज्य, मुंबई/नागपुर (प्रत्येकी ३ प्रती)
८. जिल्हाधिकारी तथा तथा प्रकल्प संचालक, सरदार सरोवर प्रकल्प, नंदुरबार.
९. आंतर वित्तीय सल्लागार तथा सहसचिव, जलसंपदा विभाग, मंत्रालय, मुंबई.
१०. वित्तीय सल्लागार तथा सहसचिव, महसूल व वन विभाग (म.व पु.) मंत्रालय, मुंबई.
११. सहसचिव कार्यासन पुनर्वसन-४, महसूल व वन विभाग, मंत्रालय, मुंबई.
१२. अप्पर जिल्हाधिकारी/उपजिल्हाधिकारी, सरदार सरोवर प्रकल्प, नंदुरबार/तळोदा.
१३. अधिक्षक अभियंता, धुळे पाटबंधारे प्रकल्प मंडळ, धुळे.
१४. कार्यकारी अभियंता, नर्मदा विकास विभाग, नंदुरबार.
१५. उप विभागीय अधिकारी, शहादा/तळोदा.
१६. कोषागार अधिकारी, नंदुरबार.
१७. निवड नस्ती, पुनर्वसन-४